

ఓం

ఆత్మనాత్మవివేకము

శ్రీమద్భగవద్గీతాసారము
ప్రణీతము

నెల్లూరి యొద్దనుండు కోవూరిలో

ప్రబుద్ధాశ్రమముననుండు

కోవూరు పట్టాభిరామశర్మచే

నాంధ్రీకృతము

ఏలూరు మంజువాణి ముద్రాక్షరశాలలో

ముద్రింపించి ప్రచురింపబడినది.

కావీరైట్ 4919 [దీనివెల 2 అణాలు

క్రిరాజి.

ఆత్మభూతవ్యవస్థము

OFFICE: 24 JAN 1914

ఆత్మకు దుష్టుమేలకలిగినది? ఆత్మకు కఠినమైన గ్రహము వలన దుష్టుమేలకలిగినది. కఠినమైన గ్రహము దేనిచేత? గలుగుచున్నది? కర్మముచేత. కర్మము దేనివలన గలుగుచున్నది? రాగాదుల వలన. (రాగాదులనగా—రాగము, ద్వేషము, కామము, క్రోధము, లోభము, మోహము, మదము, మాత్సర్యము, ఈర్ష్య, అనూయ, దంభము, దర్పము, అహంకారముననువది.) రాగాదులు దేనివలన? గలుగుచున్న వనిన సభిమానము వలన గలుగుచున్నది. సభిమానము దేనివలన? గలుగుచున్నది? అనివేశమువలన. అనివేశము దేనివలన? గలుగుచున్నదనిన సజ్జానము వలన.

గలుగుచున్నది. అజ్ఞానము దేనిచేతఁ గలుగుచు
న్నదనినచో నది దేనిచేతను బుట్టదు. అజ్ఞాన
మనాదియు ననిర్వచనీయమును. అజ్ఞానము
వలన నవివేకము పుట్టుచున్నది. అవివేకమువల
న నభిమానము పుట్టుచున్నది. అభిమానము
వలన రాగాదులు పుట్టుచున్నవి. రాగాదులవల
నఁ గర్మము పుట్టుచున్నది. కర్మమువలన శరీర
పరిగ్రహము గలుగుచున్నది.

దుఃఖమెప్పుడు పోవును? శరీరపరిగ్రహము
మొదలుచెడ నశించెనేని దుఃఖము నివర్తించును.
'మొదలుచెడ' ననుమాటయెందుకు? నిద్రావ
స్థ యందు దుఃఖము నివర్తించి నప్పటికిని తిరిగి
మొలుగున గలుగు నమయమున నది పుట్టుచు
న్నందు వలన సుషుప్తియందు శరీరపరిగ్రహము

వాసనారూపమున నుండుచున్నది. అందువలన దానిని తొలగించుటకే 'మొదలుచెడ' ననుపదము. మొదలుచెడ శరీరపరిగ్రహము మాన నేని దుఃఖమునకు నివృత్తి గలుగును. శరీర పరిగ్రహ మెప్పుడు మానును? మొదలుచెడఁ గర్మము నివర్తించినేని శరీర పరిగ్రహ నివృత్తి గలుగును. కర్మ నివృత్తి యెప్పుడు గలుగును? మొదలు చెడ రాగాదులు నివర్తించినేని కర్మనివృత్తి గలుగును. ఎప్పుడు రాగాది నివృత్తి యగును? మొదలు చెడ సభిమానము నివర్తించి నప్పుడు రాగాది నివృత్తి యగును. అభిమాన నివృత్తి యెప్పుడగును? మొదలు చెడ సవివేకము నివర్తించి నప్పుడు సభిమానము నివర్తించును. అవివేక నివృత్తి యెప్పుడగును? మొదలు

చెడ నజ్ఞానము నివర్తించి నప్పుడవివేక నివృత్తి
యగును. అజ్ఞాన మెప్పుడు నివర్తించును? బ్ర
హ్మమును నాత్మయును నొక్కటేయను జ్ఞాన
ము గలిగి నప్పుడు మొదలు చెడ నజ్ఞానము ని
వర్తించును.

సరేగాని, సంధ్యావందనాది నిత్యకర్మములు
విధి విహితములగుటవలన వానిచేత నవిద్యా
నివృత్తి గావచ్చునే—జ్ఞానముతోనేమిపని? యం
దువేని, గర్మాదులచే నవిద్యా నివృత్తికాదు.
అదియేలయనిన, కర్మమునకును నజ్ఞానమునకును
విరోధములేదు. జ్ఞానమునకును నజ్ఞానమునకును
విరోధము. కావున జ్ఞానము చేతనే యజ్ఞానము
నకు నివృత్తి. ఆ జ్ఞాన మెట్లు కలుగుననిన విచా
రము చేతనే కలుగును. విచారము సేయ నవ్వఁ

డధికారి? సాధన చతుష్టయసంపన్నుడు. సాధన చతుష్టయమననేది? నిత్యానిత్యవస్తువివేకము, ఇహాముత్సార్థ ఫల భోగవిరాగము, శమాది షట్క సంపత్తి, ముముక్షుత్వము ననునవి. నిత్యానిత్యవస్తువివేక మనగా—బ్రహ్మము సత్యము, జగత్తు మిథ్యయను నిశ్చయమే, ఇహాముత్సార్థ ఫలభోగవిరాగమనగా—ఇచ్చట నీలోకమునందు దేహధారణమునకుఁ గావలసినంతకు మించిన సౌఖ్యంఁదనవనితాది విషయములయందు కక్కిన కూటియందును మలమూత్రాదులయందును స్వలె నిచ్చలేకుండుట యిహలోకఫలభోగ విరాగము; అచ్చట స్వర్గలోకముననుండు రంభా సంభోగాది విషయములందును నట్లే యిచ్చలేకుండుట యముత్రఫలభోగవిరాగము. శమాది

వట్కమనగా—శమము, దమము, ఉపరతి, తితిక్ష, సమాధానము, శ్రద్ధ యనునవి. శమ మన నంతరింద్రియ నిగ్రహము; అంతరింద్రియ మనగా మనస్సు. దానిని నిగ్రహించుట యన గా శ్రవణము మొదలగునవి కాని విషయముల నుండి దానిని మఱలించుట. దమమనగా శ్రవణాదులయందుండుట. ఉపరతి యనగా విహిత కర్మములను విధ్యుక్తరీతినిఁ బరిత్యజించుటయు శ్రవణాదులయందే యనుక్తి గలిగియుండుట యును. తితిక్షయనగా శీతోష్ణాదులొర్పుకొనుటయు దేహవిచ్ఛేదమొనర్చు పురుషుని నిగ్రహింపఁదనకుశక్తియుండియు నట్టి పరాపరాధము నొర్పుకొనుటయును. - సమాధానమనగా శ్రవణాదుల యందుండు మనస్సు వాసనావశమున

విషయములయందుఁ బోయినప్పుడెల్లను దోష
దృష్టిచేదాని నావిషయములనుండి మఱలించు
ట. శ్రద్ధయనగా గురు వేదాంత వాక్యముల
యందత్యధికమగు విశ్వాసము ఇదేశమాదిషట్ట
మనబడునది. ముముక్షుత్వమనగా మోక్షము
సందతితీవ్రమగు కోరిక. ఇది సాధనచతుష్టయ
సంపత్తి. ఇదిగలవాఁడు సాధనచతుష్టయ సం
పన్నుఁడు. వానికి యాత్మానాత్మవిచారము
సందధికారము. అన్యసకులేదు. అట్టివాఁడాత్మా
నాత్మ విచారణమునే చేయవలసినది. బ్రహ్మ
చారికి వేదాధ్యయనమునకన్నను చేయఁదగినపని
మఱియొకటి లేనియట్లు వానికినిఁ జేయఁదగిన
పని మఱేమియునులేదు. గృహస్థులకు సాధనచ
తుష్టయసంపత్తి లేకున్నను నాత్మానాత్మవిచా

రము చేయుటచే దోషమేమియునులేదు. అంత యేకాదు. దానివలన వారికిమిగుల శ్రేయస్సును గలుగును. గురుశుశ్రూషవలన ప్రాప్తమైన భక్తి యుక్తమగు వేదాంతశ్రవణము ప్రతిదిశమును చేయుట యెనుబదికృచ్ఛవ్రతము లొనర్చుటవలనఁ గలుగు ఫలము నిచ్చునని చెప్పఁబడియున్నది. ఇందువలన సందఱును నాత్మానాత్మ విచారమును చేయవలసినదని యేర్పడుచున్నది.

అత్మ యనగా స్థూల సూక్ష్మ కారణ శరీరములు మూడింటికిని వేఱై, పంచకోశములుగాక, యవస్థాత్రయ సాక్షియైయుండు సచ్చిదానందరూపుఁడు. అనాత్మ యనగా యవ్యతజడ దుఃఖాత్మకమగు సమష్టివ్యష్టిరూప శరీరత్రయము. శరీరత్రయమనగా స్థూలశరీరము, సూక్ష్మ

శరీరము, కారణశరీరము ననుమూఁడుశరీరములు.

స్థూలశరీరమనగా- పంచీకృత మహాభూతములవలననై, కర్మమువలనఁబుట్టి, జన్మాదిషడ్భావవికారరూపమై యుండునది. పంచీకరణమునందును నిట్లే చెప్పఁబడియున్నది. ఒక్కొక్కభూతమును రెండుపాళ్ళుచేసి యందు మొదటిపాలు తిరిగి నాలుగుపాళ్ళుచేసి యా నాలుగింటిని తన్ను విడిచి మిగత నాలుగుభూతములలోని రెండవపాళ్ళలో కలుపుటచే నైదైదు లిరువది మైదు భాగముల కూడికయగు పంచీకృత మహాభూతములవలనఁ బుట్టి పూర్వకర్మార్జితమైన సుఖదుఃఖభోగసాధనమైన యీశరీరమే స్థూలశరీరము. బాల్య కౌమార యౌవన వార్ధక్యాది వయోవస్థావిశేషములచే శిథిలమగు

నది యగుట నిది శరీర ముఁబడుచున్నది. దహ ధాతువు బూడిదగాచేయుటయందు వర్తిం చుం గాన నీ స్థూలశరీరము భస్మభావమును పొందునది యగుట నీనికి స్థూలదేహమనియుం బేరు. అట్లనిచుచో గొన్ని దేహములు దహన ముచేయఁబడి భస్మమగుచున్నవి. మఱికొన్ని భూస్థాపితము లగుటవలన మన్నగుచున్నవే - అన్ని స్థూలదేహములును భస్మమగుచున్నవని వానికి దేహశబ్దప్రయోగ మెల్లొప్పుననిన విను. అన్ని స్థూలశరీరములును నన్నిచో గాల్పబడక పోయినను వానికి దాహ్యత్వము వేరు విధము గాఁ గలుగుచున్నది - అవి యాధ్యాత్మికాధి భౌతి కాధిదైవికములను తాపత్రయ రూపమగు నన్నిచో గాల్పఁ బడుచుండుటంబట్టి వానికి

దేహశబ్దము చెల్లుచున్నది. ఆధ్యాత్మికమనగా - ఆత్మ ననగా దేహము సధికరించి యుండునది యధ్యాత్మము - దానిచే గలిగింపబడిన దుఃఖ మాధ్యాత్మికము-శిరోరోగాదికము. అధిభూతమనగా భూతము సధికరించి యుండునది. అధిభూతముచే జేయఁబడునది యాధిభౌతికము. వ్యాఘ్ర తస్కరాదులవలనఁ బుట్టు దుఃఖము. అధిదైవికమనగా—దేవుని సధికరించి యుండునది యధిదైవము - అధిదైవముచే జేయఁబడునది యాధిదైవికము - ఆ దుఃఖము పిశుగుపడుట మొదలగు వాని వలనఁ బుట్టునది.

సూక్ష్మశరీర మనగా—అపంచీకృతభూతకార్యము - పదునే డవయవములతో జేరినది. ఇదే లింగశరీరము - ఆ పదునే డవయవము లేవి య

న్న - జ్ఞానేంద్రియము లైదు - కర్మేంద్రియము
 లైదు, ప్రాణాది వాయువు లైదు, మనస్సు,
 బుద్ధి, యనునివి*. జ్ఞానేంద్రియము లేవి? శ్రోత్ర
 త్వక్చక్షుర్జ్ఞానోద్భూతములు. ఇందు శ్రోత్రేంద్రి
 యమనగా - చెవిగాక చెవి నిమిషియుండు నాకాశ
 ము నాశ్రయించి శబ్దమును గ్రహించు శక్తిగల
 యింద్రియము శ్రోత్రేంద్రియము. త్వగింద్రియ
 మనగా - త్వక్కుగాక త్వక్కునాశ్రయించి సర్వ
 శరీరమును వ్యాపించి స్పర్శగ్రహణశక్తిగల యిం
 ద్రియము త్వగింద్రియము. చక్షురింద్రియమనగా
 - కన్నుగాక కనుగుఱ్ఱు నాశ్రయించి కృష్ణ

* పదునేడనుపక్షమున చిత్తహంకారమును మహాబుద్ధి
 లతోఁగలిపి లెక్కచేయుచున్నారు. పక్షంతరమున
 నిది వేరుగా నెన్ని పందొమ్మిది యనుచున్నారు.

తారాగ్రవర్తియై రూపాదులను గ్రహించు శక్తి గల యింద్రియము చక్షురింద్రియము. జిహ్వేంద్రియమనగా - నాలుకగాక కొననాలుకనుండి రసాదులను గ్రహించు శక్తిగల యింద్రియము జిహ్వేంద్రియము. శ్రూణేంద్రియమనగా - ముక్కుగాక కొనముక్కుననుండి గంధాదులను గ్రహించు శక్తిగల యింద్రియమని చెప్పబడుచున్నది. కర్మేంద్రియములేవి? వాక్పాణి పాదపాయూపస్థలనునవి. ఇందు వాగింద్రియమనగా - వాక్కుగాక ఎనిమిది చోట్లనుండి శబ్దము నుచ్చరించు శక్తిగల యింద్రియము వాగింద్రియము. ఎనిమిది చోట్లనగా - హృదయము, కంఠము, శిరము, పెదవులు, నాసిక, దవడలు, దంతములు, నాలుక, యనునవి. పాణింద్రియమనగా - చేయిగాక య

అచేతి నాశ్రయించి యిచ్చుట, పుచ్చుకొనుట, పట్టుట, యను నీపనులు చేయు శక్తిగల యింద్రియము పాణేంద్రియము. పాదేంద్రియ మనఁగా - పాదముగాక యచికాలి నాశ్రయించి రాక పోకలు చేయు శక్తిగల యింద్రియము పాదేంద్రియము. పాంప్యేంద్రియ మనగా - గుదముగాక గుదము నాశ్రయించి యుండి మలవి సర్జనముచేయుశక్తిగల యింద్రియము పాంప్యేంద్రియము. ఉపస్థేంద్రియమనగా - నుపస్థగాక యోని ద్వారము నాశ్రయించి మూత్రశోణితశుక్లములను విడుచు శక్తిగల యింద్రియ ముపస్థేంద్రియము. ఇవి కర్మేంద్రియములని చెప్పఁబడుచున్నవి. అంతఃకరణ మనగా మనస్సు, బుద్ధి, చిత్తము నహంకారముననునవి. మనస్సునకు స్థా

సము గళాంతరము - బుద్ధికి ముఖము - చిత్తము
 నకునాభి- అహంకారమునకు హృదయము. అం
 తఃకరణచతుష్టయమునకు విషయములు క్రమ
 ముగా సంశయనిశ్చయధారణాభిమానములు.
 ప్రాణాదివాయుపంచకమనఁగా - ప్రాణాపానవ్యా
 నోదాన సమాన రూపములు - వానిస్థానవిశేష
 ములేవనిన - హృదయమున ప్రాణవాయువు, గు
 దమున సపానము, నాభిని సమానము, కంఠదే
 శమున నుదానము, సర్వశరీరమున వ్యాపించి వ్యా
 నమనుచును. వానికి విషయము లేవనిన -
 ప్రాణ మూర్ధ్వగతి గలది, అపాన మధోగతి
 గలది, వ్యానము వ్యాప్తిగలిగినది, ఉదాన ము
 త్రాంతిచేయుచుది - సమానము సమముగా జే
 యుచుది. వాని కుపవా యువు లేదు. నాగ

కూర్మ కృకర దేవదత్త ధనంజయ వాయువులని
 వానిపేర్లు. వానికి విషయము లేవనిన - నాగ
 వాయువునకు దగ్గుట, కూర్మవాయువునకు తెప్ప
 లాఱ్ఱుట, కృకరవాయువునకు తుమ్ముట, దేవ
 దత్తవాయువునకు నావులించుట, ధనంజయ
 వాయువునకు మృతమైనను దేహమును విడువక
 పోషించుటయు విషయములని వేదవిదు లెఱుం
 గుదురు. ఈ జ్ఞానేంద్రియాదులకు వరుసగా సది
 పతులు - జ్ఞానేంద్రియములకు దిక్కులు, వా
 యువు, సూర్యుడు, వరుణుడు, అశ్వినీదేవత
 లును ; కర్మేంద్రియములకు సన్ని, యింద్రుడు,
 విష్ణువు, మృత్యువు, ప్రజాపతియును ; అంతః
 కరణ చతుష్టయమునకు చంద్రుడు, బృహస్పతి,
 క్షేత్రజ్ఞుడు, నీశ్వరుడును ; ప్రాణాదిపంచకము

నకు విశిష్టుఁడు, విశ్వకర్త, విశ్వయోని, యజుఁడు, జయుఁడును నధిష్ఠానదేవతలని మునీశ్వరులు చెప్పదురు. ఇది యంతయును గలిసి లింగశరీరమనఁబడుచున్నది. ఇట్లే చెప్పబడియున్నది చూడుడు.

శ్లో॥ పంచప్రాణమనోబుద్ధిదశేంద్రియసమన్వితం |
అపంచీకృతభూతోత్థంసూక్ష్మాంగంభోగసాధనం॥

అనఁగా పంచప్రాణమనోబుద్ధిదశేంద్రియములతోఁ గూడి యపంచీకృతభూతములవలనఁ బుట్టినది సూక్ష్మశరీరము. ఇది జీవునకు భోగసాధనము. లీనమైన విషయమును పొందించునది యను వ్యుత్పత్తిచేత నిదిలింగమనఁబడుచున్నది. లీనమగుదాని నిది యెట్లు పొందించుచున్నది? శ్రవణమననాదులచేతఁ బొందించుచున్నది - అ

నఁగా, గుఱుతింపజేయుచున్నది. శిథిలమగునది గనుక శరీర మనువ్యుత్పత్తిచేత నిది శరీరమనఁబడుచున్నది. ఇదియెట్లు శిథిలమగుచున్నదనిన, నేను బ్రహ్మమైతిఁను బ్రహ్మత్వైక్యజ్ఞానముచేత శిథిలమగుచున్నది. పెఱుగుట భస్మమగుట యను 'దిహ' 'దహ' ధాతువుల వ్యుత్పత్తిచేత లింగదేహమునకు వృద్ధిపురస్కరమైన నాశము చెప్పఁబడుచున్నది. వృద్ధి యఁగానెట్లు? పున్నమచంద్రునివలె పరిణమించుట. దాని సంగోచమే శిథిలమగుట.

కారణశరీరమనఁగా — ఈ శరీరద్వయమునకు హేతువును, సనాదియు, సనిర్వచనీయమును, నాత్మభావముతోఁగూడినదియు, బ్రహ్మత్వైక్యభావముచేత నివర్తించునదియునగు నజ్ఞానమే

కారణశరీర మనబడుచున్నది. ఇట్లే చెప్పబడి యున్నది చూచుచు.

శ్లో. అనాద్యవిద్యాఽనిర్వాచ్యా కారణోపాధి
రుచ్యతే ఉపాధిత్రితయా ద్యమాత్మా
న మవధారయేత్ ||

అనఁగా సనాది, యనిర్వాచ్యము నగు నవి
ద్య కారణోపాధి యనంబడుచున్నది. ఈమూ
చుపాధులకన్న వేఱుగా నుండుదానిని నాత్మయ
ని తెలిసికొన వలసినది. శిథిలమగుచది యను
ప్రకృత్యైతేత నది శరీర మనబడుచున్నది. అ
దెట్లన - బ్రహ్మత్యైక్య జ్ఞానముచేత నది శి
థిలమగుచున్నది. 'దిహ' 'దహ' యను ధా
తువుల ప్రకృత్యర్థముచేరి దీనికివృద్ధి పూర్వ
కమగు క్రియము చెప్పబడుచున్నది.

ఈయనాత్మ యన్యతజడ దుఃఖాత్మకమని గదా చెప్పబడినది? అన్యత మనఁగా, కాలత్రయమునందును లేని వస్తువు. జడ మనఁగా- తననుగాని యన్యమునుగాని యెఱుగని వస్తువు. దుఃఖమనఁగా సప్రీతిరూపమైన వస్తువు- ఇదిసమప్తివ్యప్త్యాత్మక మనిచెప్పబడినది. సమప్తియన నేది? వ్యప్తియననేది? వనము సమప్తి- వృక్షము వ్యప్తియు, జననమూహము సమప్తి యొక్కమనుష్యుఁడు వ్యప్తియునైనట్లనేక శరీరములు సమప్తి- యొక్కశరీరము వ్యప్తి.

అవస్థాత్రయ మనఁగా జాగ్రత్స్వప్నసుషుప్తులు. ఇంద్రియములచేవిషయములను గ్రహించుట జాగ్రదవస్థ. జాగ్రదవస్థలో ననుభవించిన విషయముల సంస్కారమువలనఁ బుట్టినది స్వప్న

ము. సర్వవిషయ జ్ఞానాభావమునుఘస్తి. బాగ్రీ
త్తుస్థూల శరీరము, వీనికభిమాని విశ్వము. స్వ
ష్ణము, సూక్ష్మ శరీరము, వీనికభిమాని తైజ
సుము. సుఘస్తి, కాకణ శరీరము, వీని కభిమాని
పాప్రజ్ఞము.

పంచకోశములనంగా-అన్నమయప్రాణమయ
మనోమయవిజ్ఞానమయానందమయము లనుసవి
యైదు. అన్నమయకోశ మనగా సన్నవికారము,
ప్రాణమయము ప్రాణవికారము, మనోమయము
మనోవికారము, విజ్ఞాన మయము విజ్ఞాన వికార
ము, ఆనందమయ మానందవికారము. అన్నమ
యకోశమనబడునది యీస్థూలశరీరము. ఎట్లన,
తలిదండ్రులన్నముదినగా నది శుక్లశోణితరూప
ము నొందును. వానిరెడింటి కూడికచేతనే దే

హరూప మేర్పడుచున్నది. తిత్తివలె కప్పకొని యుండునది యగుటచే దీనికిఁ గోళమనిపేరు. ఇది యన్నవికారమగుచు నాత్మను గప్పచున్నది. ఎట్లనఁగా వేఱుపడని యాత్మనువేఱుపడ్డ వానివలెను, జన్మాది (జన్మ వృద్ధి పరిణా త్యపక్షయ వ్యాధి నాశములను) పడ్చావ వికారములు లేని యాత్మ సవి గలవానివలెను, తాపత్రయాదులు లేని యాత్మ సవిగలవానివలెను, మఱి కత్తినివలె, పొట్టు బియ్యమును వలె, పిండమును మాయ తిత్తివలె మఱుగు పఱచుచున్నది. ప్రాణమయ గోళమనగా- కశ్మేంద్రియము లై దును ప్రాణాదులై దు వాయువులు సనునీవన్నియుం గలిసి ప్రాణమయగోళ మనఁబడుచున్నది. అదిప్రాణ వికారమగుచుండ వక్తృత్వాది రహితుడగు నా

త్మను వత్తనువలెను, దానాది రహితుడగు నా
త్మను దాతనువలెను గమనాగమచశూన్యుడ
గు నాత్మను గంతనువలెను, క్షుత్పిపాసాదిరహి
తుడగు నాత్మను క్షుత్పిపాసాదులు గలవానివ
లెను కరణమచట్లు కప్పచున్నది. మనోమయ
కోశమనగా జ్ఞానేంద్రియములైదును మనస్సును
చేరి మనోమయ కోశమగుచున్నది. ఎట్లనిన న
దిమనోవికార మగుచుండ సంశయాది రహితు
డగునాత్ముని సంశయాది వంతునిగా, శోకమో
హాది రహితుడగు నాత్ముని శోకమోహాది స
హితునిగా, దర్శనాది రహితుడగు నాత్ముని ద
ర్శనాదివంతునిగా నగపమచట్లావరించుచున్నది.
విజ్ఞానమయకోశమనగా, జ్ఞానేంద్రియములైదు
ను బుద్ధియుండేరి విజ్ఞానమయ కోశ మనబడు

చున్నది. ఇది విజ్ఞాన వికారమైయుండి కర్తగాని
 యాత్మను కర్తనుగాను, సవిజ్ఞాతుడగు నాత్మని
 విజ్ఞాతునిగాను, నిశ్చయరహితు నాత్మని నిశ్చ
 యవంతునిగాను మాంద్యబాధ్యాది రహితుడగు
 నాత్మను మాంద్యబాధ్యాది సహితునిగాను నగ
 పటచుచుంగప్పుచున్నది. ఆనందమయ కోశమ
 లగా (ఇష్టార్థ దర్శన ప్రాప్త్యనుభవ జన్యము
 లగు) ప్రియ మోద ప్రమోద వృత్తులు గలిగి
 యజ్ఞాప్రధానమగు సంతోషరణమే యానంద
 మయకోశము. ఎట్లనగా, ప్రియమోదప్రమో
 దరహితుడగు నాత్మను ప్రియమోదప్రమోదన
 హితునిగాను, భోక్తగాని యాత్మను భోక్తనుగా
 ను, పరిచ్ఛిన్నసుఖరహితు నాత్మను పరిచ్ఛి
 న్నసుఖ సహితునిగాను నగపటచుచు నాచ్ఛా

దించు చున్నది. ఆత్మ శరీర త్రయ విలక్షణుడని చెప్పబడు చున్నాడు. ఎట్లన్న - శబ్దప్రయోగము వలన, వస్తువిమర్శవలన, లోకప్రతీతి వలనను నాత్మ శరీర త్రయ విలక్షణుడు. ఆత్మ విలక్షణుడని యెట్లు తెలిసికొన వలసిన దనగా - సత్తను శబ్ద మనత్తను శబ్దము గాదు. అసత్తను శబ్దము సత్తనుశబ్దముగాదు. చిత్తను శబ్దముజడమను శబ్దముగాదు. జడమను శబ్దము చిత్తను శబ్దముగాదు. సుఖమనుశబ్దము దుఃఖమను శబ్దము గాదు. దుఃఖమనుశబ్దముసుఖమనుశబ్దము గాదు. శబ్ద ప్రయోగమువలన నాత్మ శరీరత్రయ విలక్షణుడగుట యిట్లు. ఇతను వస్తువిమర్శచేత నాత్మ శరీరత్రయ విలక్షణుడని చెప్పబడుచున్నాడు. ఎట్లనగా, లేనివస్తు వున్నవస్తువుగాదు.

ఉన్నవస్తువు లేనివస్తువుగాదు. వేఱుసాధనమును కోరకయే తనంతట తాను ప్రకాశించునట్టి వస్తువు ప్రకాశించకుండు వస్తువు కాదు, ప్రకాశించకుండునట్టి వస్తువు వేఱుసాధన మపేక్షించకయే తనంతటతాను ప్రకాశించుచుండు వస్తువుకాదు. దుఃఖరూపమైన వస్తువు సుఖరూపమైన వస్తువు కాదు, సుఖరూపమైనవస్తువు దుఃఖరూపమైన వస్తువు కాదు. ఆత్మ వస్తువిమర్శనచే శరీరత్రయ విలక్షణుండగుట యీలాగుఁ జెప్పి లోకప్రతీతి చేత నాత్మ శరీరత్రయ విలక్షణుడని చెప్పఁబడుచున్నాడు. ఎట్లనిన — సత్యముగాఁ దోచునది యసత్యముగాఁ దోచునది గాదు, అసత్యముగాఁ దోచునది సత్యముగాఁదోచునదిగాదు. చిత్తుగాఁ దోచునది జడముగా దోచునదిగాదు,

జడముగాఁదోచునది చిత్తుగా తోచునదిగాదు
 సుఖముగాఁ దోచునది దుఃఖముగాఁ దోచునది
 గాదు, దుఃఖముగాఁదోచునది సుఖముగాఁ దో
 చునది గాదు. ఈ ప్రకారముగా నాత్మకు శరీర
 త్రయ విలక్షణత్వమునుజెప్పి యతనికి ననన్తా
 త్రయ సాక్షిత్వము చెప్పఁబడుచున్నది. ఎట్లన
 గా - జాగ్రదవస్థ వచ్చినది - జాగ్రదవస్థ వచ్చు
 చున్నది - జాగ్రదవస్థ రాబోవుచున్నది. స్వప్నా
 వస్థ వచ్చినది - స్వప్నావస్థ వచ్చుచున్నది - స్వ
 ప్నావస్థ రాబోవుచున్నది. సుషుప్త్యవస్థ వచ్చి
 నది - సుషుప్త్యవస్థ వచ్చుచున్నది - సుషుప్త్య
 వస్థ రాబోవుచున్నది యని యిట్లనన్తాత్రయ
 మును నాత్మ నిర్వీకారుడై తెలిసికొనుచు
 న్నాడు; కావున నతఁ డనన్తాత్రయ సాక్షి.

తరువాత నాత్మకుఁ బంచకోశ విలక్షణత్వమెట్లు
 చెప్పఁబడుచున్నదనిన దృష్టాంతరూపమున నది
 నిర్ణయము చేయఁబడుచున్నది. నాది యీ
 యావు, నాది యీ దూడ, నా కొడుకు వీడు,
 నా కూతు రిది, నా భార్య యిది, యనుచు నా
 లాటి పదార్థము గలవాఁడ పదార్థముగాడు;
 వాఁడ పదార్థములకంటెను వేరైనట్లు నా
 యన్నమయకోశము, నా ప్రాణమయకోశము,
 నా మనోమయకోశము, నా విజ్ఞానమయకోశ
 ము, నా యానందమయకోశము నని యిట్లు
 పంచకోశములు గలవాఁడాత్మ పంచకోశము
 లు గాడు - వానికంటె విలక్షణుడై సాక్షి య
 గును. ఇందుకు

“అశబ్ద మస్పర్శ మరూప మవ్యయం

తథాఽరసం నిత్య మగంధవచ్ఛయత్ ।

అనాద్యసంతం మహతఃపరం ధ్రువం.. ”

ఆత్మశబ్దములేనిది-స్పర్శములేనిది-రూపములేనిది-
అవ్యయము - రసములేనిది - నిత్యము - గం
ధముగలదిగాదు - అనాది - అనంతము - మ
హత్తునకన్న నవ్వలిది - ధ్రువము - అను సర్థ
ము గల, యీ మొదలగు శ్రుతులు ప్రమాణ
ములు. అందువలన నాత్మకు సచ్చిదానందరూప
ము చెప్పబడినది. సద్రూపత్వ మనగా - దేని
చేతను బాధింపబడక మూఁడుకాలములయందు
ను నేకరూపముననుండుట. చిద్రూపత్వమనగా-
వేఱుసాధన మపేక్షింపక తనంతటతాను ప్రకా
శించుచుండునదియై తనయం దాలోపింపబడిన
సర్వపదార్థములను బ్రకాశింపజేయు వస్తు

క. కనఁదగు వినఁదగు సరయం

గనుఁదగు ధ్యానింపఁదగునుగదవెయాత్మునే
యని యాత్మా నాత్మ విమ
ర్శనమున శ్రుత్యర్థమెల్ల గ్రథితంబయ్యెన్.

తే. గీ. వేదభూమిచతుర్ముఖ విధుసమాంక
హూణసంవత్సరమునగీర్వాణమునకు
బాలురకుఁగూడ దెలిసెనుపగదిఁదెలుఁగు
వ్రాసె కోవూరి పట్టాభిరామశర్మ.
శ్రీగురుపాదుకార్పణమస్తు

సీ. శ్రీ శంకరాచార్యకృతి యిది యనియు ని
ట్లాంధ్రీకృతంబయ్యె ననియు నెఱిగి
లోకోపకారంబుగాకని యిది యచ్చు
వేయించి ప్రచురింప వేడిదాని
కగువిత్తము నొసంగినట్టి వివేకినుల్

దామరమడుగును గామమంచు
 వసియించు కీర్తి తీర్థి. పరిపు కామమ్మయు
 నామెపుత్తీకయి శ్వేరమ్మయగుట
 తే. గీ. వీరకారోగ్య భాగ్యమల్ నిడువకుండు
 భక్తి చిత్తవిశ్లేషయు సరవధర్మ
 బుద్ధియు బ్రహ్మచర్యయంతయును సంగి
 ప్రోచుగావుల సరిమేశ్వరుండు కృపను.

సప్తమ్యం.



10772

